

فاصلے پر منسکان نام کے گاؤں میں ڈیرے ڈالے۔

شب خون | تیس چالیس دن تک ہم اسی پڑاؤ میں پڑے رہے اور تنبل ارخیان کے قلعے میں رہا۔ کبھی کبھی دونوں طرف کے کچھ لوگ آپس میں اُلجھ جاتے۔ اور دو دو ہاتھ کر کے اُلٹے پھر جاتے۔ ایک رات انھوں نے شب خون مارا۔ لیکن ہمارے لشکر کے چاروں طرف خندق کھدی ہوئی تھی۔ اور جھانکر لگے ہوئے تھے۔ اس لئے وہ لشکر تک نہ پہنچ سکے اور تھوڑے سے تیر مار کر واپس چلے گئے۔

قبر کے تخرے | ہم جب وہیں تھے تو قبر علی نے دو تین دفعہ بگڑ کر اپنے علاقے میں واپس جانا چاہا۔ ایک دفعہ تو چل ہی دیا تھا۔ بعض اُمرار کو بھیج کر بڑی مشکل سے اُسے واپس بلا یا۔

یوسف کی بغاوت | اسی دوران میں سید یوسف نے سلطان احمد تنبل کے پاس آدمی بھیجے۔ اور اس سے ساز باز کر لی۔

اندجان کے پہاڑوں کے دامن میں جو ضلعے ہیں۔ ان میں سے ادی غوزا اور قچم دو ضلعے بہت مشہور ہیں۔ سید یوسف قچم میں بڑا آدمی تھا۔ رفتہ رفتہ میری سرکار میں روشناس ہوا۔ اور اپنی حد سے بڑھ گیا۔ اسے کسی نے امیر نہیں بنایا۔ لیکن وہ خود امیری کا دعویٰ کرنے لگا۔ وہ بے حد منافق اور تلون مزاج آدمی تھا۔

اس مرتبہ جیسے میں نے اندجان لیا۔ وہ دو تین دفعہ تنبل سے باغی ہو کر مجھ سے مل گیا اور دو تین دفعہ مجھ سے بغاوت کر کے تنبل سے جا ملا۔

اس خیال سے کہ وہ تنبل کے پاس نہ پہنچ جائے۔ ہم نے اس کو راستے ہی میں گھیرنا چاہا اور اور ہم سوار ہو گئے۔

پشت خاران | تیسرے دن ہم پشت خاران پہنچے۔ لیکن تنبل کا لشکر پشت خاران کے قلعے میں داخل ہو چکا تھا۔

قوج بیگ کی بہادری | اس حملے میں جو سردار ہمارے ساتھ تھے۔ ان میں سے علی درویش بیگ اور

لے منسکان یا منسکان لے چکی تھی۔ ہم نے پشت خاران۔

قوچ بیگ اپنے بھائیوں کے ساتھ پشت خان کے دروازے پر چاہنچے۔ اور گھمسان کی لڑائی ہوئی۔

قوچ بیگ اور اس کے بھائیوں نے اکثر معرکوں میں بہادری کے جوہر دکھا کر ناموری حاصل کی ہے۔

علی دوست اور قنبر کی بیایانی | ہم پشت خان سے ایک کوس کے فاصلے پر ایک اونچی جگہ اترے۔ تنبل بھی جہانگیر مرزا کو لئے ہوئے آگیا۔ اور پشت خان کے قلعے کو پیٹھ کے پیچھے چھوڑ کر اتر پڑا۔ تین چار دن بعد ہمارے ان امراء میں سے جو ہمارے مخالف تھے۔ علی دوست اور قنبر علی صلح نے اپنے ساتھیوں اور رشتے داروں سمیت صلح کی بات چیت شروع کر دی۔ ہمارے طرف داروں میں سے کسی کو کانوں کان خبر نہ ہوئی۔ ہم بالکل راضی نہ تھے۔ لیکن بڑے دو امیر وہی مردود تھے ان کی بات نہ مانتے اور صلح نہ کرتے تو اور مصیبت تھی۔

بھائی سے دب کر صلح کرنی پڑی | مجبوراً اس طرح صلح کرنی پڑی کہ دریائے جھند سے آخشی تک کا علاقہ جہانگیر مرزا لے لے اور اندجان کی طرف جو علاقہ ہے۔ وہ میرے پاس رہے۔ اور کند سے وہ اپنے بال بچوں کو بلا لے اور پھر سے میرے قبضے میں دے دے۔

اس تقسیم کے بعد میں اور جہانگیر مرزا مل جل کر سمرقند پر حملہ کریں۔ سمرقند فتح ہو جائے تو آخشی میں لے لوں اور اندجان جہانگیر مرزا کو دے دیا جائے۔

صلح کی شرطیں طے ہو جانے کے بعد دوسرے دن جہانگیر مرزا اور تنبل آئے رجب کی آخری تاریخیں تھیں جب وہ میرے ہاں آئے تھے اور مقررہ شرائط پر عہد و پیمانہ ہوا تھا۔ قیدیوں کی رہائی | جہانگیر مرزا کو آخشی جانے کی اجازت دی اور میں اندجان پہنچا۔ اندجان پہنچتے ہی تنبل کے چھوٹے بھائی خلیل وغیرہ جو قید تھے۔ ان کو میں نے چھوڑ دیا۔ اور سب کو خلعت دے کر رخصت کیا۔

انہوں نے بھی ہمارے امراء اور مساجدوں کو (مثلاً طنائی بیگ، دوست محمد، میر شاہ توپین سیدی بیگ، قاسم عجب، پیر زین اور میر دیوان جو قید تھے) رہا کر کے بھیج دیا۔

# قومی اور جماعتی زندگی کے نفسیاتی مؤثرات

از

(جناب مولوی محمد تقی صاحب امینی)

(۲)

چونکہ تربیت ہے۔

تربیت کا براہ راست تعلق قلب سے ہے جو زندگی اور حرکت کا سرچشمہ ہے۔ تربیت ہی کے ذریعہ قوم فلسفہ حیات کی حقیقت کو سمجھتی ہے اور اعلیٰ مقصد کے لئے قربانی کرنے پر آمادہ ہوتی ہے۔

تربیت کا مقصد ضبط نفس	تربیت کا اصل مقصد یہ ہے کہ ضبط نفس اور جذبات و خیالات پر حکومت
اور جذبات پر حکومت	کرنے کی صلاحیت پیدا ہوتا کہ وراثت کے غلط اثرات سے بچنے اور ماحول
کرنے کی صلاحیت پیدا کرنا ہے	پر قابو پانے کی ہمت ہونے

قرآن حکیم میں تربیت کی بنیاد یہ آیت ہے

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ  
الْكِتَابَ وَالْحِكْمَةَ ۚ

اللہ ہی نے ان پڑھ لوگوں میں انھیں میں کا ایک رسول بھیجا جو لوگوں کو اللہ کی آیتیں سناتا ہے کتاب و

حکمت کی تعلیم دیتا ہے اور ان کو پاک و صاف کرتا ہے

دوسری آیت یہ ہے

لے افلاطون۔ ارسطو۔ نیوٹن کے نزدیک تربیت کا مقصد یہ ہے کہ ایسے افراد تیار کئے جائیں جو بہترین حکومت مرتب کر سکیں ابن خلدون اور اسپنسر کے نزدیک یہ ہے کہ ایسے اشخاص تیار کئے جائیں جو زندگی اچھی طرح بسر کر سکیں۔

تِلُّوا عَلَيْنَا آيَاتِنَا وَنُزِّلْ عَلَيْكُمْ الْكِتَابَ وَالْحِكْمَةَ وَوَعَدْنَا مَا لَمْ نَكُ نُؤْتُوا الْعَالَمُونَ ۲/۱۷۷

وہ رسول تمہارے آگے ہماری آیتیں پڑھتا ہے  
تمہیں پاک کرتا ہے تمہیں کتاب اور حکمت کی تعلیم  
دیتا ہے اور جو تم نہیں جانتے وہ سکھاتا ہے

آیت میں داعی انقلاب صلی اللہ علیہ وسلم کے چار کام گنائے گئے ہیں

(۱) تعلیم کتاب - نظام زندگی اور قانون حیات کی تعلیم -

(۲) تعلیم حکمت - نظام عملی کی حقیقت اور اس فلسفہ کی تعلیم جس پر قانون کی بنیاد ہے

(۳) اس کے علاوہ اور دیگر معلومات کی تعلیم جو حالات و تقاضے کے مناسبت سے وقتی

ہوں یا دائمی -

(۴) تزکیہ - عقائد و خیالات کی صفائی اور اعمال و اخلاق کی درستی یعنی غلط نظریات و

عقائد سے شیشہ دل اور آئینہ دماغ کی پاکی و صفائی اور صحیح اصول و نظریات کو اس کی جگہ بٹھانا اسی

طرح برے اخلاق و گندے اعمال سے پرہیز اور اچھے اعمال و عمدہ اخلاق کا خوگر بنانا -

عام طور پر تربیت کا تعلق صرف تزکیہ سے سمجھا جاتا ہے لیکن غور سے دیکھا جائے تو اس کا

تعلق ان چاروں سے ہے کیوں کہ تربیت کے بغیر ہر قسم کی تعلیم بے جان ہو کر رہ جاتی ہے خواہ

وہ حکمت و فلسفہ کی ہو یا نظام زندگی و قانون کی -

رسول اللہ نے صحابہ کرام کی تربیت جس طرح کی تھی دنیا سے ان کا تعلق برقرار رہنے کے

ساتھ دنیا ان کے لئے مقصود نہ تھی

بلکہ مقصدِ اعلیٰ کے حاصل ہونے کا ذریعہ اور اس کے لئے عمل کی جولانگاہ تھی، اسی قسم کی تربیت

قومی اور جماعتی زندگی کے لئے مفید ہوتی ہے اور صالح انقلاب کے لئے پیش خیمہ بنتی ہے جس تربیت

سے جمود و تعطل کی زندگی پیدا ہو وہ اختیار کے لئے تو مفید بن سکتی ہے لیکن زندگی اور حرکت کے

جوہر نہیں پیدا کر سکتی ہے،

تربیت کے ذریعہ اوصاف | رہی یہ بات کہ تربیت کے ذریعہ جذبات و خیالات پر کس حد تک قابو پایا  
 کے استعمال کا رخ بدلا جاسکتا | جاسکتا ہے اس کو فنی اصطلاحات سے ہٹ کر اس طرح سمجھئے کہ انسان  
 ہے اور عادتیں چھڑائی جاسکتی ہیں | کے اندر دو قسم کی صفیتیں پائی جاتی ہیں

(۱) وہ جن کا تعلق مزاج اور طبیعت سے ہے اس میں انسان کو کسی قسم کا اختیار نہیں ہے  
 بلکہ وہ اس کی سرشت اور خمیر میں داخل ہیں مثلاً غصہ اور شہوت کی کمی بیشی ذکاوت و ذہانت  
 کند ذہنی قوت یا درداشت معاملہ فہمی وغیرہ اس قسم کی صفیتوں کو "جبلت" کہتے ہیں۔

علمی اصطلاح میں یہ اس کی نفسیاتی بنیادیں ہیں ان میں تبدیلی تقریباً ناممکن ہے ایسا نہیں  
 ہو سکتا کہ غصہ اور شہوت کو تربیت کے ذریعہ ختم کر دیا جائے یا کند ذہن کو اعلیٰ قسم کا ذہن بنا  
 دیا جائے البتہ ان کے استعمال کا رخ پھیرا جاسکتا ہے ان میں نکھار پیدا کیا جاسکتا ہے رسول اللہ  
 کی درج ذیل حدیث میں اسی طرف اشارہ ہے

اذا سمعتم مجبل من آل عن مكانه  
 فصدقوه واذا سمعتم برجل تغیر  
 عن خلقه فلا تصدقوه فانہ  
 یصیر الی ما جمل علیہ

اگر تم کسی پہاڑ کے بارے میں سُنو کہ وہ اپنی جگہ سے  
 ٹل گیا تو اس کو صحیح مان لینا لیکن اگر کسی شخص کے  
 بارے میں سُنو کہ اس کی خلقت بدل گئی تو اس کو  
 صحیح نہ ماننا کیوں کہ بالآخر وہ اپنی جبلت کی طرف پھر

لوٹ آئے گا۔

حدیث میں رسول اللہ ﷺ نے تبدیلی نہ ہونے کی خبر دی ہے جس کا مطلب یہ ہے کہ کوئی صفت بالکل  
 ختم ہو کر اس کی جگہ دوسری نہیں آسکتی ہے لیکن اگر تعلیم و تربیت کے ذریعہ استعمال کا رخ پھر جائے اور  
 مظاہرہ کی شکل بدل جائے تو وہ اس حدیث کے خلاف نہ ہوگا۔

مری اور مصلح کو چاہیے کہ ایسی صفیتوں کے ختم کرنے کے درپے نہ ہو بلکہ ان کے استعمال کا رخ  
 بدلنے کی کوشش کرے اس کی صورت یہ ہے کہ قلب کی اصلاح و درستی کے بعد زیادہ سے زیادہ  
 اخلاق حمیدہ کا خوگر بنائے تاکہ غلط استعمال کا موقع نہ مل سکے۔

(۲) وہ جن کا تعلق مزاج اور طبیعت سے تو نہیں ہے لیکن بار بار کرنے کی مشق سے ایسی عادت پڑ گئی ہے کہ گویا طبیعت ثانیہ بن گئی ہے اس قسم کی صفیتیں انسان کی اختیاری میں جس طرح قصد ارادہ سے عادت ڈالی گئی ہے اسی طرح طبیعت پر جبراً زور سختی کے ذریعہ عادت چھوڑی بھی جاسکتی ہے۔ ایسی صورت میں مرتب اور مصلح کو چاہیے کہ حسب حال نفسیات کا تجزیہ کر کے ان کے چھڑانے کے لئے مناسب صورتیں اختیار کرے۔

ذرا اصل یہی دو قسم کی صفیتیں ہیں جن کی بنا پر انسان جذبات و خیالات کا محکوم کہا جاتا ہے جب ان میں مذکورہ بالا طریقے پر تربیت کا اثر ظاہر ہو سکتا ہے تو اس کے معنی یہ ہیں کہ بہت حد تک تربیت کے ذریعہ جذبات و خیالات پر قابو پایا جاسکتا ہے۔

رسول اللہ کی حدیث اور رسول اللہ کے درج ذیل فرمان سے یہی حقیقت ثابت ہوتی ہے

لوگ سونے اور چاندی کے کانوں کے مثل ہیں جو زمانہ پر	الناس معادن	صحابہ کرام کی زندگی سے
جاہلیت میں اچھے تھے وہ اسلام میں بھی اچھے ہیں	کمعادن الذهب	اس کا ثبوت

والفضة خيارهم في الجاهلية  
خيارهم في الاسلام اذا فقهوا

حدیث میں اذا فقهوا کی تفسیر نہایت غور و فکر کی مستحق ہے اس سے نہ صرف یہ کہ تربیت کی حقیقت و ماہیت پر روشنی پڑتی ہے بلکہ یہ بات بھی ثابت ہوتی ہے کہ تربیت کا اثر بہر حال ظاہر ہوتا ہے خواہ کوئی صورت ہو اور کسی شکل و درجہ میں ہو۔

کلام عرب میں فقہ اور تفسیر کا استعمال بالعموم وہاں ہوتا ہے جہاں قلبی بصیرت اور ضمیر وجدان کی بے داری کے معنی ملحوظ ہوتے ہیں اسی بنا پر قرآن حکیم میں منکرین حق کے لئے کہا گیا ہے۔

لهم قلوب لا يفقهون ۱۷۹ ان کے پاس دل ہیں مگر تفسیر سے خالی ہیں

اس آیت میں سمجھ بوجھ کی اس قسم سے انکار کیا گیا ہے جس کا تعلق دل سے ہے ان کی عقل و خرد سے

۱۷ کشف الظنون: اخلاق جلالی ص ۲۱ تا ۲۲ مسلم و مشکوٰۃ کتاب العلم۔